

Ýumoristiň bloknotyndan

Category: Degişmeler, Kitapcy

написано kitapcy | 26 января, 2025

Ýumoristiň bloknotyndan ÝUMORISTIŇ BLOKNOTYNDAN



Daş çyksam stolumy biri eýelär öýdüp, ol gabyz keselinden pahyr bolupdyr.

«Wah, agzymdan şeýtan kakdy!». Gör, sklerozyň mekirdigini, şeýtanyň ady bilen hereket edýär.

Onuň goşgusynyň ýekeje ýetmezi bardy, olam düşnükliiligidi.

– Sakaldaş, näçe ýaşadyň?

– «Ata, sen bir dymsana» diýlen ýaşa-ha ýetdim.

– Oglum, indi senem işle.

– Kaka, men ýetim däl ahyry.

Ol iliň tersinedi, onuň sabyr käsesi dolanynda gaýtam oňa zat guýmalydy. Olam arakdy.

Öňki başlyga «zat okanok» diýip dil ýetirerdiler. Ol takal okaýardy ahyry.

Naharhanamyzyň müdiri baş ýylda üç gezek maşynyny üýtgetdi. Emma menýu üýtgänok.

Aýakgap fabriginiň pes hilli önüm öndürmegi aýakgap remonty ussahanasyna göçme Gyzyň Baýdak getirdi.

Ýaranjaň dosta däl, posta baş egýär.

Käbir adam holodilnik ýaly bir zat, erbet häsiýetini üýtgetmän saklap bilýär.

Onuň goýundan tapawudy – possunynyň tüýli tarapynyň içinneligindedi.

«Göreşde ataňam bolsa ýyk», emma pensiyasyna degme.

Olar diş-dyrnak bolşup, özlerine köşk ýaly ymarat gurundylar. (Adamsy diş tehnikdi, aýaly iliň dyrnagyny reňkleýärdi).

Maşynyň astyna düşen özüň bolma.

Taý ýetim galsa kürre bilen dost bolar.

Ol ilden ýüz görmese-de, ýüz elli-hä görerdi.

Ol hemişe «Külüňi çykaryn!» diýip käýinerdi. Diýen sözünü gögertmek üçin bolsa, eli bedreli kül atardy.

«Eşek semrese eýesini deper». A eýesi semrese kimi deperkä?!

«Ajyň aňy bolmaz». Bolsa-da doýansoň üýtgär.

«Mesligi goýun götär, onda-da gara goýun». Gara goýnuňam fermada bakylýany.

Erbet adamlaryň bolanlygy gowy zat. Ýogsam gowy adamlar erbet bolmaly däldiklerini nädip bilsinler.

Alym bolmak aňsat, ýuwmak kyn.

Ol birki gys ile ot ýakdyrmady. «Betligi» üçin ony topbazanyň direktorlygyndan kowdular.

Ýeri sary öküz göterýän bolsa, ol Günüň daşyndan däl-de,

sygyrlaryň daşyndan aýlanardy.

– Maşynyň gaz alşy neneň?

– Düz ýer bolsa keyig-ä alýar.

Ol naçalnigiň ody bilen girip, küli bilen çykjakdy. Emma naçalnigiň öýi bug bilen gyzýardy.

Radio oýlanyp tapylmadyk bolsa, käbir bagşysumagy diňe sesiniň ýetýän ýeri ýigrenerdi.

Ol garawulam bolsa ýokary wezipä ymtylýardy. Gije başlygyň kabinetinde uklardy.

«Taýym, taýym» diýlip ösdürilen çaga ulalansoň eşek bolar.

Ol aýaly garradýan zat gündiz adamsynyň iňirdisi, gijesine-de horruлдysy.

– Halypa, wagt näçe?

Satyjy:

– On birden 25 manat işledi.

– Aýalym meniň bilen aýrylyşmak üçin suda arza berdi.

– Sen razymyň?

– Wah, hawa-la, menem arza berdim.

– Beýle aňsat ylalaşyp bilýän bolsaňyz, ýaşaşybermeli ekeniňiz-dä.

– Aýalyň bilen sögüşýäňmi?

– Geplemän oňup bolmaz ahyry.

Tommaýly söz, adatça, kütek tankytçyda bolar.

Troleýbusa 4 köpük tölemejek bolup, ol kontýolýor geleninde, gyssanjyna 5 manadyny komposter etdi.

Myhmançylykda otyrkalar aýaly:

– Waý, kakasy, huşum gursun, hakyt ütügi tokdan aýyrman gaýdyberipdirin-dä – diýýär.

Adamsy:

– Arkaýyn bolaý, gelinbaý, menem suw kranyny ýapmagy ýadyndan çykarypdyryn.

Pul karz alyp, soňam bermeýän ýakasy gaýyşly biri goňsusynyň ýanynda zeýrenýär:

– Adamlaryň tüýs nekgedi çykypdyr. Mämmetden 500 manatjyk karz diledim weli, ýüzüne gara çekip, hakyt bermedi-dä.

– Goňşy, menem şol nekgetleriň biridirin.

«Kalbymyň mawy ekranynda diňe sen görünýäň» (Diktoryň söýgülisine ýazan hatyndan).

– «Ondan gysda gar alyp bolýarmy?» diýşip, maňa töhmet atýarlar. Ýalan. Her ýyl gys jaýymyň üçegindäki gary goňsularymyň howlusyna tarap süpürýän-ä.

– Näme üçin okuwdan gijä galdyň?
– Biri magazinde puluny ýitirdi.
– Tapyp berjek bolduňmy?
– Ýok-la, aýagymy puluň üstünden aýryp bilmedim.

– Näme üçin aýalyňy oklaw bilen urduň?
– Şol aýal seňki bolan bolsa, pilsapy bilenem urardyň.

– Garrylygy boýun alýarmyň?
– Ýok, özi boýnuma münýär.

Mugallym:

– Transformator nähili işleýär?

Okuwçy:

– Huňň – edip.

Gurbangylyç HYDYROW. Degişmeler